

## స్వయం కృతం

“ఎక్కడికి ప్రయాణం అవుతున్నావు” అని అడిగాడు. గోపాలం పెట్టె సర్దుకుంటున్న భార్య శ్యామలను చూచి.

శ్యామల మాట్లాడలేదు రుసరుసమంటూ పెట్టె దభాలున మూసింది. తన భార్య చాలా కోపంగా వుందని అతను గ్రహించాడు. ఇటీవల చీటికి మాటికి తన భార్యకు కోపం రావటం, చాలా స్వల్పవిషయాలమీద కీచులాడటం జరుగుతూ వుంది. అతనికి చాలా కష్టంగా వుంటూవుందిగాని ఎంత ఆలోచించినా, ఆమె పవర్తనకు తగిన కారణం అగుపించేది కాదు. అందుకని కాలమే అన్నీ చక్క బరుస్తుందనే విశ్వాసంతో మెదలకుండా ఊరుకున్నాడు.

“మాట్లాడవే?” అన్నాడు గోపాలం.

“నాకు ఎవరితో మాట్లాడవలసిన అవసరంలేదు. నేను మా అన్నయ్యదగ్గరకు వెళ్ళిపోతున్నాను” అన్నది శ్యామల. అని పెట్టె తీసుకొని బయటకు బయలుదేరింది.

గోపాలం కొరడా దెబ్బ తిన్నట్లు వులిక్కి పడ్డాడు. అతనికి ఒక్కక్షణం ఏమీ అర్థంకాలేదు. కళ్ళ యెదుట జరుగుతున్నది సమ్మలేకపోయాడు. తన భార్య, తన శ్యామల తన్ను విడిచి వెళ్ళటమా? ఎందుకు? తనేంచేశాడు? తనతో కావరం చెయ్యటంకంటే, వీధుల్లో నిరాధరంగా తిరగడమే సయం, అనుకునే బాద ఆమెకు తనేం కలిగించాడు? ఈ ఆలోచనలన్నీ అతని మనో వీధిలో ఒక్కసారి విరిసినై.

అప్రయత్నంగా “మళ్ళీ ఎప్పుడొస్తా శ్యామలా?” అని అడిగాడు. అతని కంఠం వొణికింది. రుద్దమయింది.

ఆ కంఠద్యనికి రివ్వన వెనక్కు తిరిగింది శ్యామల. కోవంఠో ఆమె ముఖం యెర్రబడింది. కట్టలు తెంచుకోటానికి ప్రయత్నిస్తున్న ఆమె ఉద్రేకంతో ఉక్కిరి బిక్కిరి అవుతూవుంది. హృదయం దడదడ లాడింది.

“ఇంకా సిగ్గులేక అడుగుతున్నారా? నేను రాను. నా గొంతులో వూపిరి వుండగా మీ మొహం చూడను. అడుక్కొని అయినా బతుకు తాను. చావనన్నా చస్తాను....” ఇక వాక్యం పూర్తిచెయ్యలేక పోయింది.

“ఎందుకు నేనేం చేశాను!” అన్నాడు గోపాలం ఆమె నిశ్చరోక్తుల నుంచి తప్పించుకోటానికి మొహానికి చెయ్యి అడ్డంపెట్టుకొని అడిగాడు. అడగలేదు. తన్నుతానే ప్రశ్నించుకున్నాడు. ప్రశ్నించుకోలేదు. తన్ను తానే తిట్టుకున్నాడు. తిట్టుకోటంకాదు. తన్ను తానే శిక్షించుకున్నాడు.

శ్యామల అతని మానసికస్థితిని అర్థంచేసుకునే స్థితిలో లేదు. తోక తొక్కిన పామల్లే లేచింది. “ఇంకా ఏం చేశానంటున్నారా? నన్నింట్లో కట్టివడేసి, దాసీదానికంటే కనాకష్టంగా చూస్తూ, రాత్రింబగళ్ళు ఇష్టంవచ్చి నట్టు తిరిగి వస్తూ....నేనేం మనిషిననుకున్నారా! పశువుననుకున్నారా? చీరెలూ జాకెట్లూ ఇన్ని నా మొహాన వేసి రోజుకి యింత అన్నం వడ్డిస్తే చాలు అనుకున్నారా! ఇష్టం వచ్చినట్లు ఆడవొచ్చు అనుకున్నారే! మీ వంటి స్వార్థపరులకు, మోసగళ్ళకు భార్యగా ఉన్నదానికంటే, నాలుగు ఇళ్లలో అంట్లుతోముకొని బ్రతకటంమేలు” అన్నది.

శ్యామల ఇంత దీర్ఘంగా ఇంత ఉద్రేకంగా మాట్లాడినా గోపాలానికి అసలు సంగతి అర్థంకాలేదు. సంభ్రమాశ్చర్యాలతో కళ్ళు అప్పగించి విన్నాడు. ఓవరికి గుక్కతిప్పకొని, “నీ కెందుకంతకోపం? నేనేం చేశానని? పోనీ, కారణం చెప్పు” అన్నాడు.

“పిల్లి కళ్ళుమూసుకొని పాలుతాగుతూ, ఎవ్వరూ తన్ను చూట్టం అనుకుంటుందట! ఈ నాలుగు నెలల్నుంచి మీ ప్రవర్తన నేను గమనించ

టంబేదు అనుకున్నారే! దానేంముంది మొద్దు అంతగా అనుమానిస్తే 'ఒక జాకెట్టు గుడ్డ కొనిపెడితే అదే సంతోషిస్తుంది' అనుకున్నారే....ఈ నాలుగు నెలల్నుంచీ మీరు వొక్కపూట ఇంటికి వేళకు వచ్చారా....రాత్రిళ్ళు పన్నెండు గంటలముందు ఎప్పుడన్నా వచ్చారా?....”

శ్యామల గుక్క తిరక్కుండా అతను చేసిన నేరాలు ఏకరు పెడుతూ వుంది. అతడు ఇక వినలేక ఇలా అన్నాడు. “నువ్వు లేనిపోనివన్నీ ఊహించుకొని బాధపడుతున్నావు. నాకు యెన్ని పనులున్నవీ నీకు తెలుసు. కోడూరు గ్రామంలో వరదలవల్ల వంటలన్నీ నష్టపడ్డయ్యాయి. బీదవాళ్ళు తలదాచుకోవడానికి ఇళ్ళూ, వాకిళ్ళూ లేక, తింటానికి తిండిలేక అల్లాడి పోతున్నారు. వాళ్ళకోసం చందాలు పోగుజేస్తున్నారు. అది నీకు తెలిసి ఉండినా ఇలా అనుమానిస్తే నేనేం చెయ్యను. దేశసేవ చెయ్యటం కూడా తప్పే అయిపోయిందా! నువ్వు తెలిసిన దానివి....”

“ఇక వండి” అంది శ్యామల. ఈ మాయమాటలు చెప్పే నన్నీ స్థితికి తీసుకువచ్చారు. దేశసేవ, చందాలు, అని నన్ను నమ్మించి మీరు యశోదతో తిరగటం యెవ్వరికి తెలియ....”

“శ్యామలా!” అని కోవంతో తన్నుతాను మరచిపోయి రెండడుగులు ముందుకు వేశాడు గోపాలం.

“మీరు చేస్తున్న పనులన్నీ నాకు తెలుసు. ఆ మాటా ఈ మాటా చెప్పి నన్ను ఇంటిలోపెట్టి, ఇష్టంవచ్చినట్లు తిరిగి వచ్చి నాకు బూటకం మాటలు చెబుతున్నారు. నేను ఎంత తెలివితక్కువ దాన్నయితే మాత్రం ఈ మాత్రం తెలుసుకొలేను అనుకున్నారా? నన్ను వంటకతే కంటే నా కష్టం చేశారు. మీకు అహోరాత్రులు చాకిరీ జేస్తున్నందుకు కట్టుకోవడానికి గుడ్డా, తింటానికి ఇన్ని మెతుకులూ వేస్తున్నారు. ఈ అవమానం నేను భరించలేను. మీ యశోదతో ఇక మీ ఇష్టంవచ్చినట్లు ఊరేగండి. పార్కులూ, కాపీహోటళ్ళూ, మీటింగులూ అన్నీ వెంటవేసుకొని తివ్వండి” అని పెట్టె తీసుకొని చరచరా వెళ్ళిపోయింది.

గోపాలం తలతిరిగింది. నోట మాటలేదు. అలాగే చతికిల బడ్డాడు గతించిన తమ జీవితం ఒక్కసారి తలలో తిరిగింది.

వివాహానికి ముందునుంచీ తాను రాజకీయాలలో పని చేస్తున్నాడు; తమ వివాహం. ప్రేమ వివాహం తను ఏ పని మీద వెళ్ళినా ఎంత ఆసక్తి అయినా తనకోసం కనిపెట్టుకు కూర్చునేడి శ్యామల, బయట తన కెన్ని ఆశాభంగాలు కలిగినా, ఎన్ని కష్టాలు వచ్చినా యింటికాడ వున్నంతసేపూ శ్యామల సరిచర్యలవల్ల మనస్సు ప్రశాంతంగా ఉండేది. ఆమె తన భార్య అవటంవల్ల అనుకున్నాడు....

ఆమెను గృహానికి రాణిని చెయ్యాలనుకున్నాడు. గృహాన్ని అలాకరించటం మొదలుకొని కూరలు చెయ్యటం వరకు ఆమెకే విడిచి పెట్టాడు ఏమీ జోక్యం కలిగించుకునే వాడుకాదు ఆమె యింటి విషయం ఏదన్నా అడిగితే: "నీ యిష్టం ఇంటి విషయాలలో నీకు సర్వస్వాతంత్ర్యం ఇచ్చాను" అన్నాడు. బైట విషయాలలో తను సర్వస్వాతంత్రుడు బయట విషయాలలో స్త్రీ జోక్యం కలిగించుకోవటం ఇంటి విషయాలలో పురుషులు జోక్యం కలిగించుకోవటం తప్పని అతని దృఢ శ్వాసం. ఆ భేదం. ప్రకృతిభేదం ఇలా జరుగుతుండగా, ఒకనాడు తన బావమరద వచ్చాడు. అతడు మరొక రాజకీయపార్టీకి చెందినవాడు. తన కుటుంబ జీవితం చూచి ఇలా అన్నాడు.

"నీతో పాటు శ్యామలనుకూడా రాజకీయాల్లో ప్రవేశ పెట్టు బావా?"

అప్పుడు తన పుద్దేశాలన్నీ బావమరిదితో చెప్పాడు.

"స్త్రీస్వాతంత్ర్యం" అంటే స్త్రీ పురుషుడితో పోటీ చెయ్యటం కాదు. జన్మతః స్త్రీకి పురుషుడికి భేదాలున్నాయి. తమతమ స్వభావాలవల్ల పురుషుడు ప్రజాహిత జీవితానికి, స్త్రీ సంసార జీవితం రిద్దటానికి అర్హులు. కాబట్టి స్త్రీ సంసారిక జీవితాన్ని, పురుషుడు ప్రజాహిత జీవితాన్ని స్త్రీ సహకారంతో నడపాలి. అటువంటి

దావత్యమే ఆదర్శ దావత్యం అవుతుంది. లేకపోతే సామరస్యం వుండదు. భార్యభర్తల మధ్య ద్వేషం ప్రబలిపోతోంది. జీవితం దుర్భరం అవుతుంది. స్త్రీ జ్ఞానం సంపాదించాలని వుంటే, ఇంట్లో వుండే వార్తా పత్రికలు తెప్పించుకొని చదువుకోవచ్చు. అంతేగాని ప్రజోద్యమాల్లోకి స్త్రీ దిగటం మంచిది కాదు.

ఈ మాటలు విని తన బావమరది, “బావా ఈ నాటికి మీ జీవితం బాగానే వుంది. కాని క్రమేణా ప్రజోద్యమంలో పాల్గొంటున్న నీవు, ఒక రకం సంస్కారాన్ని, కుటుంబజీవితానికి ముడిపెట్టుకొని కూర్చున్న శ్యామల మరొక సంస్కారాన్ని అలవరచుకుంటారు అప్పుడు సంఘటన తప్పదు. మీ జీవితం మామూలు స్త్రీ పురుషుల దావత్యం జీవితాల కంటే అధోగతిపాలవుతుంది నానూట విను నీ అనుభవంలోకి వచ్చే సాంఘిక జీవన శ్యామలకు అంతుబాటులో ఉండేటట్లు చెయ్యి. లేకపోతే నీనాటి కైనా వచ్చావంటే మనస్సుని దగ్గం చేసుకోవలసి వస్తుంది” అన్నాడు

అప్పుడతని మాటలకు తన మనస్సులో నవ్వుకున్నాడు. తన బావ మరది, స్త్రీ పురుష బేదం లేకుండా రాజకీయాల్లో అందరూ పాల్గొనాలి అని చెప్పే పార్టీకి చెందినవాడు అసటంవల్ల అలా చెప్తున్నాడు అను కున్నాడు. అలా ప్రవర్తించడంవల్ల ఆ పార్టీమీద మోపకడిన నిండలు, నేరాలూ అప్పుడే ఎలా మరచిపోయాడూ? అని ఆశ్చర్యపడ్డాడు. పాశ్చాత్య నాగరికతను అనుకరించి చెడిపోయారని తేల్చుకున్నాడు.

కాని తమ జీవితాన్ని తిరగవేసి చూసుకుంటే తన బావమరది చెప్పినట్లే జరిగింది.

తాను ప్రజోద్యమంలో తిరగటంవల్ల, అనేక అనుభవాలు కలిగినై. అనేకరకాల వ్యక్తులతో పరిచయం ఏర్పడింది. అనేక బావాలు అనుభవం లోకి వచ్చినై. పర్యవసానం దేశసేవే తనకు సర్వస్వం అయింది. తన సర్వస్వం దేశసేవకు ధారిపోయాకనే నిశ్చయం కలిగింది. విశాల

హృదయం ఏర్పడింది. అటు కుటుంబ జీవితపు హద్దులుదాటి శ్యామలకు రోజులు గడిచినకొద్దీ స్వరాసం సంకుచితం అవటం మొదలుపెట్టింది. ఆమెకు కుటుంబమే సర్వస్వం ఆ హద్దుల అవతల అంధకారం, తనకు తన భర్తా; తమ సుఖమే సుఖం అయింది. ఒకటి రెండు సార్లు భర్త డబ్బు ఎక్కువ ఖర్చుపెడుతున్నాడని తన అయిష్టత తెలియజేసింది

“దేశంకోసం” అన్నాడతను. కాని ఆమెకు ఈ కవాబు సమాత్రం తృప్తిని ఇవ్వలేదు. కుటుంబము సంగతి చూచుకోవాలన్నది. ముందు కుటుంబం, తరువాత దేశం అన్నది. రోజులు గడిచినకొద్దీ ఆమె ఇంకా నూరిపోయింది నగలు చేయించమని అడగటం మొదలుపెట్టింది మొండి చేతులతో, మొండి మెడతో ఉండలేకుండా వున్నానన్నది, వదిలించి నవ్వు తున్నారన్నది. అయ్యేది యెట్లాగూ సర్వమంగళం అవుతుంది; కట్నం కింద పెళ్ళినాడిచ్చివ పది ఎకరాలు తనపేర పెట్టమన్నది. అదై నా జీవనాచారం అవుతుంది అన్నది

ఆమె మారుతుందినే ధైర్యంతో తను అన్నీ సహించాడు తను మారతాడనే నమ్మకంతో ఆమె అతని వసులు కొంతవరకు సహించింది.

కాని ఎవరూ మారలేదు. కుటుంబంలో కీచులాటలు బయలుదేరినై. తను ఖర్చుపెట్టే ప్రతి రూపాయకు పేచీపెట్టటం మొదలుపెట్టింది. కష్టం పెట్టటమే ఆమెకు ఆనందాన్నిచ్చే స్థితికి వచ్చింది

ఇప్పుడు పులిమీదపుట. తనూ యశోదా కలిసి చందాలు పోగు చేస్తున్నామట నిజమే! కలిసి పనిచేస్తున్న మాటా నిజమే. కాని - తన భార్య - శ్యామల - తనను గురించి ఇంత నీచంగా ఆలోచిస్తుంది అని తను కలలో కూడా అనుకోలేదు. ఆమె మారింది. ఆమె జీవితం, ఆమె స్నేహాలూ, ఆమెను పూర్తిగా మార్చినై. ఇప్పుడేం చెయ్యాలి? తనేం చెప్పినా ఆమె నమ్మదు. శ్రీ పురుషులిద్దరూ విష్కల్యుష హృదయాలతో

కతిసి పనిచెయ్యటానికి వీలుందనే విషయం నమ్మటానికి అవసరమైన ఔదార్యం ఇప్పుడామెకు లేదు.

ఏం చెయ్యాలి? తనకూ తన శ్యామలకూ ఋణంతీరినట్టేనా? తను బ్రతికినన్నాళ్ళూ ఈ కళంకాన్ని మోస్తూ బ్రతకవలసిందేనా?

అతనికి తృటిలో ఇవన్నీ జ్ఞాపకంవచ్చినై. దుఃఖంతో విషకు డయ్యాడు. వెంటనే తన బావమరది చెప్పిన మాటలు జ్ఞాపకం వచ్చినై. క్రమేణా వ్రజోద్యమములో పాల్గొంటున్న నీవు వొకరకం సంస్కారాన్ని అలవరచుకుంటావు....అప్పుడు సంపూర్ణ తప్పదు. మీ జీవితం మామూలు స్త్రీ పురుషుల జీవితాలకంటే అధోగతిపాలవుతుంది. నామాట విను.”

ఈ మాటలను జ్ఞాపకం తెచ్చుకొని తప్పంతా తనదే అనుకున్నాడు గోపాలం. కన్నీరు పెట్టుకుంటూ “స్వయంకృతం” “స్వయంకృతం” అనుకున్నాడు గద్గదిక స్వరంతో.